



ශ්‍රී ලංකා  
 ප්‍රජාතාන්ත්‍රික සමාජවාදී ජනරජයේ  
 පාර්ලිමේන්තුව

1993 අංක 39 දරන  
 මාර්කස් අල් ඉස්ලාම් - ඉස්ලාමිය  
 මධ්‍යස්ථානය  
 (සංස්ථාගත කිරීමේ) පනත

[සහතිකය සටහන් කළේ 1993 අගෝස්තු මස 24 වන දින]

ආණ්ඩුවේ නියමය පරිදි මුද්‍රණය කරන ලදී.

1993 අගෝස්තු මස 27 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
 ශ්‍රී ලංකා පනුයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 7, රජයේ ප්‍රකාශන කාර්යාංශයෙන් මිලදී ලබා ගත හැක.

මිල: ශත 00 කි.

හැප්පිල් ගාස්තුව: රු. 1.00 කි.

1993 අංක 39 දරන මාර්කස් අල් ඉස්ලාම්-ඉස්ලාමීය මධ්‍යස්ථානය (සංස්ථාගත කිරීමේ) පනත

[සහතිකය සටහන් කළේ 1993 අගෝස්තු මස 24 වන දින]

චල්. සි.—ම. 114/90

මාර්කස් අල් ඉස්ලාම්-ඉස්ලාමීය මධ්‍යස්ථානය සංස්ථාගත කිරීම සඳහා වූ පනතකි.

“මාර්කස් අල් ඉස්ලාම්-ඉස්ලාමීය මධ්‍යස්ථානය ජමාඅත්” යනුවෙන් හඳුන්වනු ලබන සහ සඳහන් කරනු ලබන සංගමයක්, එකී සංගමයේ සාමාජිකයන් එකඟ වූ විට අනුව එකී සංගමයට සම්බන්ධ සියලු පරමාර්ථ හා කරුණු ඵලදායී ලෙස ක්‍රියාත්මක කිරීමේ හා කරගෙන යාමේ කාර්යය සඳහා මෙතෙක් කල් මාතලේ පිහිටුවා තිබූ හෙයින්ද :

පූර්විකාව.

එකී සංගමය පිහිටුවනු ලැබුවේ යම් පරමාර්ථ හා කරුණු සඳහා ද, එකී පරමාර්ථ හා කරුණු මෙතෙක් කල් එකී සංගමය විසින් සාර්ථකව ක්‍රියාත්මක කර හා සිදුකරගෙන ගොස් ඇති හෙයින් සහ එකී සංගමය සංස්ථාගත කරන ලෙස ඉල්ලා ඇති හෙයින් ද, එකී ඉල්ලීම ඉෂ්ඨ කිරීම මහජන යහපත සඳහා වන හෙයින්ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1993 අංක 39 දරන මාර්කස් අල් ඉස්ලාම්-ඉස්ලාමීය මධ්‍යස්ථානය (සංස්ථාගත කිරීමේ) පනත යනුවෙන් හඳුන්වනු ලැබේ.

ප්‍රවෘත්තිය.

2. (මෙහි මින්මතු “මාර්කස්” යනුවෙන් සඳහන් කරනු ලබන) මාර්කස් අල් ඉස්ලාම් ජමාඅත්හි දැනට සාමාජිකයන්ව සිටින තාක් තැනැත්තන් හෝ මෙයින් සංස්ථාපනය කරනු ලබන සංස්ථාවට මින්මතු සාමාජිකයන් වශයෙන් බඳවා ගනු ලබන තැනැත්තන් මේ පනත ආරම්භවන දින සිට හා ඉන්පසුව (මෙහි මින්මතු “සංස්ථාව” යනුවෙන් සඳහන් කරනු ලබන) “මාර්කස් අල් ඉස්ලාම්-ඉස්ලාමීය මධ්‍යස්ථානය” යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාවක් බවට පත්විය යුතුය. තවද ඒ සංස්ථාව විසින් ද ඊට විරුද්ධවද ඒ නාමයෙන් සියළු අධිකරණයන්හි නඩු පවරනු ලැබිය හැකි අතර පොදු මුද්‍රාවක් තබා ගැනීමටත් පාවිච්චි කිරීමටත් කැමති පරිදි එය වෙනස් කිරීමටත් පූර්ණ බලය හා අධිකාරය ඒ සංස්ථාවට ඇත්තේය.

මාර්කස් අල් ඉස්ලාම් ඉස්ලාමීය මධ්‍යස්ථානය සංස්ථාගත කිරීම.

3. සංස්ථාව පිහිටුවනු ලබන්නේ පහත සඳහන් පොදු පරමාර්ථ සඳහා බව මෙයින් ප්‍රකාශ කරනු ලැබේ :—

සංස්ථාවේ පොදු පරමාර්ථ.

(අ) ඉස්ලාම් ධර්මයෙන් බලපොරොත්තු වන ‘උම්මා’ හෙවත් මුස්ලිම් ජනතාව අතර සහෝදරත්වය ඇති කිරීමේ උද්යෝගය නංවාලීම සහ ඔවුන්ගේ සමාජය, ආර්ථික සහ අධ්‍යාපනික තත්ත්වය දියුණු කිරීම;

(ආ) විවිධ ජනයන්ගේ ජීවන රටාවන්ට සහ විශ්වාසවලට ගරු කරමින් සහ ඔවුන්ගේ අයිතිවාසිකම් සහ වරප්‍රසාද ආරක්ෂා කරමින් මුස්ලිම් ජනතාව අතර ජන මාර්ගික මිත්‍රත්වය සඳ අවබෝධය නංවාලීම;

(ඇ) ඉස්ලාම් ධර්මය ප්‍රායෝගික ලෙස ඇදහීමට මග පෙන්වීම සහ මුස්ලිම් ලිබිඩියන්ගේ ආගමික, සංස්කෘතික, අධ්‍යාපනික සහ සමාජික කටයුතු සඳහා අවශ්‍ය ඉඩකඩ සහ වෙනත් පහසුකම් සියල්ල සැපයීම සහ මෙම අරමුණු වර්ධනය කිරීම සඳහා භාරකාර අරමුදලක් පවත්වා ගෙන යාම;

(ඈ) ආගමික අධ්‍යාපනයට මුල් තැන දෙමින් ප්‍රාථමික සහ ද්විතීය අධ්‍යාපනය ලබා දීමට ආයතන පිහිටුවීම;

(ඉ) අංග සම්පූර්ණ පුස්තකාලයක් පිහිටුවා පවත්වා ගෙන යාම සහ ඉස්ලාම් ධර්මය අධ්‍යයනය කිරීම නංවාලීම;

(ඊ) ඉංග්‍රීසි සහ දෙමළ යන භාෂා ඉගෙන ගැනීමට බෙදීය දෙන අතරම අරාබි භාෂාව ඉගෙන ගැනීම නංවාලීම;

(උ) විශ්ව ඉස්ලාමීය ප්‍රකාශනවල අඩංගු ප්‍රතිපත්ති පිළිපැදීම ප්‍රවර්ධනය කිරීම;

(ඌ) ජනාභා කමිටු සංවිධානය කිරීම, දුගී මුස්ලිම් ජාතිකයන්ගේ දා “ඉද්දා” කාලය ගත කරන වැන්දඹුවන්ගේ සහ අනාඨයන්ගේ ද අවමතුල් වාදිත විශි පැවැත්වීමට කටයුතු යෙදීම, “නිකාස්” සහ කත්නා උත්සව පැවැත්වීම, උන වරප්‍රසාද ලත් අය සඳහා වෛද්‍යාධාර හා නිවාස පහසුකම් සැලසීම සහ “සකාත්” ලබා ගැනීමට හිමිකම් ඇති අයට ඉස්ලාම් ධර්මයේ නියම කොට ඇති පරිදි “සකාත්” එකතු කර දීම බෙදා දීම වෙන් කර දීම;

(එ) ඉහත සඳහන් පරමාර්ථ මුදුන් පමුණුවා ගැනීමට ආනුෂංගික වන හෝ හිතකර වන වෙනත් කටයුතුවල යෙදීම.

සංස්ථාවේ සාමාන්‍ය බලතල.

4. මේ පනතේ සහ වෙනත් ලිඛිත නීතියක විධිවිධානවලට යටත්ව බැංකු ශිඤ්ඤම් ආරම්භ කිරීම, ක්‍රියාත්මක කිරීම හා වැයීම, ඇප ඇතිව හෝ නැතිව මුදල් ණයට ගැනීම හෝ ලබාගැනීම, ප්‍රදාන හෝ පරිත්‍යාග පිළිගැනීම හෝ එකතු කිරීම ස්වකීය අරමුදල් ආයෝජනය කිරීම සහ සංස්ථාවේ පරමාර්ථ ඉටුකිරීම සඳහා අවශ්‍ය නිලධාරීන් සහ සේවකයන් සේවයට යොදා ගැනීම, සේවයේ නියුක්ත කිරීම හා අස්කිරීම ඇතුළුව සංස්ථාවේ සියලුම පරමාර්ථ හෝ ඉන් කිසිවක් මුදුන්පත් කර ගැනීම හෝ භක්ෂාත් කර ගැනීම සඳහා අවශ්‍ය හෝ හිතකර සියලු ක්‍රියා, කාරුණ්‍ය සහ දේවල් කිරීම සහ ඉටුකිරීම සඳහා සංස්ථාවට බලය ඇත්තේ ය.

5. යම් මිලට ගැනීමක්, ප්‍රදානයක්, තැනි කිරීමක්, අත්තිම කැමති පත්‍රයකින් වූ දේපළ නියාදනයක් ප්‍රකාර හෝ වෙනත් ආකාරයකින් හෝ සංස්ථාව සතු වත්තා වූ යම් වංචල හෝ නිශ්චල දේපළක් අත්කර ගැනීමට සහ දැරීමට නීතියෙන් සංස්ථාවට බලය නිබන්ධ අතර, ඒ සියලු දේපළ, ඒවා විකිණීමට, උකස් කිරීමට, බදුදීමට, හුවමාරු කිරීම හෝ අන්‍යාකාරයෙන් නියාදනය කිරීමට පූර්ණ බලය ඇතිව සංස්ථාවේ තත් කාලයේ බල පවත්නා පිහිටිලට යටත්ව මේ පනතේ කාර්ය සඳහා සංස්ථාව විසින් දැරිය යුතු ය.

සංස්ථාව විසින් වංචල හෝ නිශ්චල දේපළ දැරිය හැකි බව.

6. (1) සංස්ථාවේ කටයුතු, මෙහි මින් මතු දක්වා ඇති පරිදි සංස්ථාවේ තත් කාලයේ බලපවත්නා පිහිටිලට අනුකූලව තෝරා පත් කර ගනු ලබන සභාපතිවරයකුගෙන්, උප සභාපතිවරුන් නිදෙනකුගෙන්, ලේකම්වරුන් දෙදෙනෙකුගෙන්, භාණ්ඩාගාරික වරයකුගෙන් සහ වෙනත් සාමාජිකයන් අට දෙනෙකුගෙන් සමන්විත වූ කළමනාකරණ කමිටුවක් විසින්, සංස්ථාවේ තත් කාලයේ බලපවත්නා පිහිටිලට අනුකූලව පරිපාලනය කරනු ලැබිය යුතු ය.

කළමනාකර කමිටුව.

(2) ප්‍රථම කළමනාකරණ කමිටුව පහත දැක්වෙන තැනැත්තන්ගෙන් සමන්විත විය යුතු ය :—

- fපුර්වදීන් හසිම මහතා—සභාපති
- එච්. ඒ. හනෙන් මහතා—උප සභාපති
- එස්. ඒ. ලතිෆ් මහතා—උප සභාපති
- එම්. එස්. සිරපුදීන් මහතා—උප සභාපති
- එම්. තමිම් සහිබ් මහතා—සම ලේකම්
- ඒ. එම්. එම්. ජමල්දීන් මහතා—සම ලේකම්
- එම්. එම්. එම්. සහිර් මහතා—භාණ්ඩාගාරික
- අයි. එල්. එම්. අන්වර් මහතා
- එම්. ජේ. එම්. ජෆීඩ් මහතා
- ඒ. එල්. අබ්දුල් අසීස් මහතා
- එම්. අයිදස් මහතා
- එම්. එල්. ඒ. රහිම් මහතා
- ඒ. එල්. එම්. සලීම් මහතා
- එම්. ජබර්දීන් මහතා
- එම්. එම්. නසිර් මහතා

සංස්ථාවේ විධි.

7. (1) සංස්ථාවේ යම් මහා සභා රැස්වීමක දී ඊට පැමිණ ජන්දය දෙන සාමාජිකයන්ගේ තුනෙන් දෙකකට තොරතුරු බහුතර ජන්දයෙන්, පහත දැක්වෙන කරුණු සියල්ලම හෝ ඉන් කිසිවක් සඳහා මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන ඊති, කලින් කල සෑදීම නීත්‍යානුකූල වන්නේය:—

- (අ) සාමාජිකයන් වර්ග කිරීම, ඔවුන් ඇතුළත් කර ගැනීම, ඔවුන්ගේ ඉල්ලා අස්වීම හෝ ඔවුන් සාමාජිකත්වයෙන් පහ කිරීම;
- (ආ) නිලධරයන් තෝරා පත් කර ගැනීම, නිලධරයන් ඉල්ලා අස්වීම, ධුරය හිස් කිරීම, ධුරයෙන් ඉවත් කිරීම සහ ඔවුන්ගේ බලතල, වර්ගාව සහ කාර්යය;
- (ඇ) කළමනාකරණ කමිටුවේ සාමාජිකයන් තෝරා පත් කර ගැනීම සහ ඔවුන්ගේ බලතල, වර්ගාව සහ කාර්යය;
- (ඈ) සංස්ථාවේ විවිධ නිලධරයන්ගේ, නියෝජිතයන්ගේ සහ සේවකයන්ගේ බලතල, වර්ගාව, කාර්ය සහ කර්තව්‍ය;
- (ඉ) කළමනාකරණ කමිටුවේ රැස්වීම්වල දී අනුගමනය කළ යුතු කාර්ය පටිපාටිය, ඒ රැස්වීම් කැඳවීම, පැවැත්වීම, ඒ රැස්වීම් පැවැත්විය යුතු වේලාවල් සහ ස්ථාන, රැස්වීම් පිළිබඳ දැන්වීම්, රැස්වීම්වල න්‍යාය පත්‍රය, ගණපූරණය සහ ඒ රැස්වීම්වල දී සලකා බැලිය යුතු කරුණු;
- (ඊ) සංස්ථාවේ දේපළ පරිපාලනය කිරීම සහ කළමනාකරණය කිරීම, සංස්ථාවේ අරමුදල්වල භාරකාරත්වය සහ සංස්ථාවේ ගණුම් තැබීම හා විගණනය කිරීම;
- (උ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ ඉටුන් පමුණුවා ගැනීම.

(2) සංස්ථාව විසින් සාදනු ලැබූ යම් රීතියක් (1) වන උපවගන්තිය යටතේ ඒ රීතිය ලැබූ ආකාරයෙන්ම එවැනිම රැස්වීමක දී සංශෝධනය කිරීම, වෙනස් කිරීම, ඒවාට යමක් එකතු කිරීම හෝ ඒවා ප්‍රත්‍යාදිෂ්ට කිරීම කරනු ලැබිය හැකිය.

(3) සංස්ථාවේ සාමාජිකයන් සංස්ථාවේ රීතිවලට යටත් විය යුතු ය.

මාර්කස් විධි  
ගෙවිය යුතු සහ මාර්කස්ට ගෙවිය යුතු ණය.

8. මේ පනත ක්‍රියාත්මකවීම අරම්භ වන දිනයට පෙරාතුවම වූ දිනාණයේදී පවතින මාර්කස්හි සියලු ණය සහ බැරකම සංස්ථාව විසින් ගෙවිය යුතු අතර, මාර්කස් වෙත අයවිය යුතු හෝ ගෙවිය යුතු ණය, සංස්ථාවට ගෙවනු ලැබිය යුතුය.

9. සංස්ථාවේ මුද්‍රාව සහාපතිවරයා හෝ සහාපතිවරයා නොමැති විටක උප සහාපතිවරයෙකු සහ ලේකම්වරයා ඉදිරිපිටදී මිස කිසිම සාධන පත්‍රයකට නොතැබිය යුතු අතර, තමන් පැමිණ සිටි බවට ලකුණක් වශයෙන් ඔවුන් ඒ සාධන පත්‍රයේ තම තම අත්සන් කළ යුතු ය. ඒ අත්සන් කිරීම සාක්ෂිකරුවෙකු වශයෙන් යම් තැනැත්තකුගේ අත්සන් කිරීමට පරිබාහිරව විය යුතු ය.

සංස්ථාවේ මුද්‍රාව.

10. මේ පනතේ සඳහන් තැනැත්තන් සහ ඔවුන් වෙතින්, ඔවුන් මගින් හෝ ඔවුන් යටතේ හිමිකම් කියන වෙනත් තැනැත්තන් හැර ශ්‍රී ලංකා ජනරජයේ, යම් රාජ්‍ය මණ්ඩලයක හෝ සංස්ථාවක හෝ වෙනත් යම් තැනැත්තකුගේ අයිතිවාසිකම්වලට මේ පනතේ ඇතුළත් කිසිවකින් හානියක් හෝ බලපෑමක් නොවන්නේ ය.

ජනරජයේ හා අන්‍යයන්ගේ අයිතිවාසිකම් ආරක්ෂා කිරීම.

11. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

අනනුකූලතාවක් ඇති විට සිංහල භාෂා පාඨය බලපැවැත්විය යුතු බව.

සමස්ත වශයෙන් මෙහි ඇති වෙනස් වීම් සහ වෙනස් වීම් සම්බන්ධ දැනුම් (පද්ධත) රු. 570 ක් (පද්ධත) රු. 1,100 ක්. කොටස 07, පැවැත්වීමේ මාසය, අංක 255, එහිදී මුහුණත සම්බන්ධයෙන් අධිකාරී මහතරු මධ්‍යමයේ පැවැත්වීම මෙ 15 වැනි දිනට පෙර දැනුම් ලබා දීමට පහසු වීම සම්බන්ධයෙන් එක් එක් වර්ගය පදනම මත මෙහි ඇති වෙනස් වීම්.